


**TÜRKMENISTANYŇ BILIM MINISTRRLIGI
DÖWLETMÄMMET AZADY ADYNDAKY
TÜRKMEN MILLI DÜNYÄ DILLERL INSTITUTY**



«TASSYKLAÝARYN»

Rektor M.Çaryýew

mart 2026 ý.

**Ýurdumyzyň ýokary okuw mekdepleriniň talyplarynyň arasynda
“Garaşsyz, baky Bitarap Türkmenistan – bedew batly at myradyň mekany”
atly Watanymyzyň at-abraýyny daşary ýurt dillerinde dünýä
ýaýbaňlandyryýan web-saýty döretmek boýunça hakaton bäsleşigini guramak
we geçirmek hakynda
DÜZGÜNNAMA**

1. Umumy düzgünler

1.1. Şu Düzgünnama Türkmenistanyň ýokary okuw mekdepleriniň talyplarynyň arasynda “Garaşsyz, baky Bitarap Türkmenistan – bedew batly at myradyň mekany” atly Watanymyzyň at-abraýyny daşary ýurt dillerinde dünýä ýaýbaňlandyryýan web-saýty döretmek boýunça hakaton bäsleşigini (mundan beýläk Hakaton) guramagyň we geçirmegiň kadalaşdyryjy resminamasy bolup, ony geçirmegiň tertibini kesgitleýär.

1.2. Hakaton Türkmenistanyň Bilim ministrliginiň goldamagy bilen Döwletmämmet Azady adyndaky Türkmen milli dünýä dilleri instituty tarapyndan guralýar.

1.3. Guramaçylyk, usulyýet we tehniki goldawy utgaşdyrmak Guramaçylyk topary tarapyndan alnyp barylýar.

2. Hakatonyň maksady we wezipeleri

2.1. Berkarar döwletiň täze eýýamynyň Galkynyşy döwründe Garaşsyz, baky Bitarap Watanymyza, Türkmenistanyň Hormatly Prezidentine wepaly, giň dünýägaraýyşly, ruhubelent ýaş nesli kemala getirmek;

2.2. Talyp ýaşlaryň häzirki zaman tehnologiýalaryny ulanyp, web-saýt işläp taýýarlamak ukyplaryny ýokarlandyrmak, zehinli ýaşlary ýüze çykarmak we olary höweslendirmek;

2.3. Ýurdumyzyň ähli ýokary okuw mekdepleriniň talyplarynyň programmirleme ugry boýunça ukyplaryny artdyrmak üçin usuly kömek bermek;

2.4. Geljekde programmirleme arkaly daşary ýurt dillerini netijeli öwretmek boýunça hünärmenleriň häzirki zaman ylmy-tehniki bilimlerini ulanmak arkaly dürli görnüşdäki programmirleme başarnygyny döretmek.

3. Guramaçylyk topary

3.1. Hakatony guramak we geçirmek boýunça Döwletmämmet Azady adyndaky Türkmen milli dünýä dilleri institutynda Guramaçylyk topary döredilýär. Toparyň düzümi institutyň rektory tarapyndan tassyklanýar.

3.2. Guramaçylyk toparynyň düzümine toparyň ýolbaşçysy we agzalary degişli.

3.3. Toparyň wezipeleri:

- Hakatony geçirmegiň esasy ýörelgelerini, tertibini kesgitlemek hem-de ony geçirmek boýunça guramaçylyk işlerini alyp barmak;
- Ýerine ýetirmeli platformanyň tehniki ýumuşyny işläp düzmek;
- Tehniki ýumuşdaky etmeli işleriň agramlaryna laýyklykda olara berilmeli ballary önünden kesgitlemek;
- Ýaryşa gatnaşyjylar ýumuşlaryny ýerine ýetirip gutarandan soňra olaryň işlerini önünden kesgitlenen ballar boýunça bahalandyrmak;
- Ähli toparlaryň işleri barlanandan soňra ýeňiji toparlary kesgitläp olary guramaçy topara hödürlemek;
- Hakatona gatnaşýan toparlaryň ýüztutmalaryna seretmek we arz-şikayatlary boýunça düşündiriş işlerini geçirmek.

3.4. Hakatonyň geçiriliş tertibini, wagtyny, gatnaşyjylaryň we ýeňijileriň sanawyny kesgitleýär.

3.5. Ýurdumyzyň ýokary okuw mekdeplerinden bellenen jogapkär mugallymlar bilen Hakatony guramaçylykly geçirmek babatynda aragatnaşyk saklaýar.

4. Hakatony guramagyň we geçirmegiň tertibi

4.1. Hakatona gatnaşmak tölegsizdir.

4.2. Hakatona diňe toparlaýyn gatnaşyp bolýar. Her bir topar 4 adamdan ybarat bolmaly. Her ýokary okuw mekdebinden diňe bir topar gatnaşyp biler.

4.3. Gatnaşyjylary hasaba almak 2026-njy ýylyň aprel aýynyň 15-inden maý aýynyň 1-ine çenli amala aşyrylýar.

4.4. Hakaton 2026-njy ýylyň maý aýynyň 15-ine geçirilýär we aşakdaky tapgyrlardan ybaratdyr:

I tapgyr - gatnaşyjylary hasaba almak üçin ýüz tutmalary kabul etmek. Ýüz tutmalary kabul ediş möhleti 2026-njy ýylyň aprel aýynyň 15-ine başlanýar we maý aýynyň 1-ine tamamlanýar. Ýüz tutmalary elektron excel tablisa görnüşinde datmddi@datmddi.edu.tm elektron poçtasyna ugratmaly;

II tapgyr - Hakatonyň geçirilmegi. Gatnaşyjylar 2026-nji ýylyň 15-nji maýynda web-saýtlary işläp taýýarlaýarlar;

III tapgyr - web-saýtlaryň bahalandyrylmagy. Bu tapgyryň çäklerinde ilki bilen web-saýtlaryň bahalandyrylmagy geçirilýär, soňra 8 sany iň gowy ýerine ýetirilen iş saýlanyp alynýar. Hakatonyň netijeleri esasynda I sany baş baýrak, 2 sany I orun, 2 sany II orun we 3 sany III orun berilýär;

IV tapgyr - Hakatonyň jemlenmegi. Hakatonyň ýeňijilerini ygylan etmek we olary sylaglamak dabarasy 2026-nji ýylyň 15-nji maýynda geçirilýär.

5. Ölçegler boýunça bahalandyрма

Bu bölümde bahalandyrmagyň tertibi we goýlan bahalaryň jemi kesgitlenilýär.

6. Hakatonyň ýeňijilerini kesgitlemegiň we sylaglamagyň tertibi

	Görkezijiler	Ballar
1.	Web-saýtyň funksionaly	30
2.	Web-saýtyň interfeýsi	20
3.	Web-saýtyň işleýşi	20
4.	Web-saýtyň ýeke-täk nusgadadygy (göçürilmändigi)	20
5.	Web-saýty işläp taýýarlamagyň tizligi	10
	Jemi	100

6.1. Ýeňijileriň orunlary toparlaryň görkezijileri boýunça kesgitlenilýär.

6.2. Baş baýraga, I, II, III oruna mynasyp bolan gatnaşyjylar we jogapkär mugallymlar Döwletmämmet Azady adyndaky Türkmen milli dünýä dilleri institutynyň diplomlary bilen sylaglanylýar.

Habarlaşmak üçin,

Telefon belgisi: +99365615115

Elektron poçta: datmddi@datmddi.edu.tm

Web sahypa: <http://datmddi.edu.tm>